

महाराष्ट्र शासन  
वित्त विभाग, मंत्रालय, मुंबई ४०० ०३२.  
शासन निर्णय क्रमांक: असंभा १४.०६/ प्र.क्र.५६/ अर्थसंकल्प-१  
दिनांक : २४ जुलै २००६

सध्याच्या प्रचलित पद्धतीनुसार कोणताही उद्योग किंवा व्यवसाय सुरु करण्यापूर्वी अनेक अडथळे पार करावे लागतात. त्याचा परिणाम राज्याच्या विकासावर होतो. या अडचणी दूर करण्याच्या दृष्टीने मा. वित्त मंत्री यांच्या सन २००६-०७ च्या अर्थसंकल्पीय भाषणातील परिच्छेद क्रमांक १५ मध्ये उद्योग, व्यापार किंवा धंदा प्रारंभ करण्यापूर्वी विविध नियम, अधिनियम यांच्या अंतर्गत सर्व करेतर नोंदणीकरण आणि परवाना यांची आवश्यकता तपासून पाहण्यासाठी एक अभ्यासगट नेमण्याचे प्रस्तावित केले आहे.

शासन निर्णय :-

उपरोक्त प्रयोजनार्थ पुढीलप्रमाणे गट स्थापन करण्यात येत आहे.

१. प्रधान सचिव (नियोजन)	-	अध्यक्ष
२. प्रधान सचिव (सुधारणा)	-	सदस्य
३. प्रधान सचिव (कामगार)	-	सदस्य
४. प्रधान सचिव (नगर विकास-२)	-	सदस्य
५. सचिव (माहिती व तंत्रज्ञान)	-	सदस्य
६. सचिव (उद्योग)	-	सदस्य सचिव

२. सदर अभ्यासगट उद्योग जगताशी सल्लामसलत करून खालील बाबींचे उद्दिष्ट साधण्यास्तव विचार करेल.

- (अ) कालबाह्य अशा नोंदणी किंवा परवाने रद्द करणे.
- (ब) सर्व परवाना व नोंदणीकरिता कमीत कमी, शक्यतो एकच, अर्ज आवश्यक असणे.
- (क) विविध शासकीय यंत्रणांकडे करावा लागणारा पाठपुरावा कमीत कमी करणे.
- (ड) प्रमाणपत्र किंवा परवाना सहजतेने प्राप्त होण्याच्या दृष्टीने या प्रक्रिया सुलभ, पारदर्शक व कार्यक्षम करणे.


३. उपरोक्त उद्दिष्टे साध्य होण्याकरिता विस्तृत अभ्यास आवश्यक आहे. या दृष्टीने सदर गट या अभ्यासाची व्याप्ती, ध्येय व उद्दिष्ट निश्चित करेल आणि या प्रकरणी निष्णात व्यवस्थापन संस्थांचे प्रस्ताव मागवून एका संस्थेची सदर कार्याकरिता नेमणूक करील. संस्थेचे काम सुरु झाल्यानंतर सदर गट या संस्थेशी वेळोवेळी चर्चा करील, संस्थेच्या कामावर लक्ष ठेवील व सदर काम पूर्ण होईपर्यंत संस्थेच्या अभ्यासास मार्गदर्शन करील. संस्थेला सदर अभ्यास करताना उद्योग व व्यापारी संघटनांशीही विस्तृत चर्चा करण्याबाबत सांगण्यात येईल. त्याचप्रमाणे सर्वोत्कृष्ट आंतरराष्ट्रीय कार्यपद्धतींचा विचार करण्याबाबतही सांगण्यात येईल. सर्वसाधारणपणे या सर्व कामाचे उद्दिष्ट, उद्योग किंवा व्यापार सुरु करण्यापूर्वी लागणाऱ्या परवानग्यांची संख्या कमी करणे आणि त्यायोगे या बाबींकरिता लागणारा कालावधी कमी करणे, हे राहील.

४. सदर गटाच्या बैठका आदी कामकाज उद्योग, ऊर्जा व कामगार विभाग (उद्योग) यांच्यातर्फे पार पाडण्यात येईल.

५. ही प्रक्रिया डिसेंबर २००६ पूर्वी पूर्ण करण्यात येईल.

६. सदर शासन निर्णय शासनाच्या वेब-साईटवर उपलब्ध करण्यात आला असून त्याचा संगणक संकेतांक २००६०७२४१५२९४१००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(सु.सा.गायकवाड)  
सह सचिव, महाराष्ट्र शासन

प्रति,  
अपर मुख्य सचिव/ प्रधान सचिव/ सचिव, सर्व मंत्रालयीन विभाग, मंत्रालय, मुंबई ४०० ०३२.

प्रत माहिती व उचित कार्यवाहीसाठी,

१. प्रधान सचिव (नियोजन), नियोजन विभाग, मंत्रालय, मुंबई ४०० ०३२
२. प्रधान सचिव (सुधारणा), वित्त विभाग, मंत्रालय, मुंबई ४०० ०३२.
३. प्रधान सचिव (कामगार), उद्योग, ऊर्जा व कामगार विभाग, मंत्रालय, मुंबई ४०० ०३२.
४. प्रधान सचिव (नगर विकास-२), नगर विकास विभाग, मंत्रालय, मुंबई ४०० ०३२.
५. सचिव (माहिती व तंत्रज्ञान), सामान्य प्रशासन विभाग, मंत्रालय, मुंबई ४०० ०३२.
६. सचिव (उद्योग), उद्योग, ऊर्जा व कामगार विभाग, मंत्रालय, मुंबई ४०० ०३२.
७. उप सचिव/ अवर सचिव (अर्थसंकल्प), उद्योग, ऊर्जा व कामगार विभाग, मंत्रालय, मुंबई ४०० ०३२.
८. अवर सचिव/ कक्ष अधिकारी (अर्थसंकल्प -१३), वित्त विभाग, मंत्रालय, मुंबई ४०० ०३२.
९. निवड नस्ती (का.अर्थसंकल्प-१)